

ॐ नमो भगवते वासुदेवाय

वीर सेवा मन्दिर
दिल्ली



प्रथम भाग

द्वितीय

१

ॐ नमो भगवते वासुदेवाय

हिन्दू मुस्लिम मेल

हिन्दू मुसलमान एक ही देश के निवासी हैं इनके आर्थिक स्तर एक-समान हैं—दोनों का जीवन इस तरह मिया हुआ है कि अलग नहीं किया जा सकता । इतना होनेपर भी आज दोनों में अन्तर्-वैर कयामा साक्ष्य होता है माने, नाप और नोल्ले मरीजा उनमें जन्म से पैर है । और बहुत ने लोग ता ऐम है जो की-कता में (मिशन) नहीं करते ।

एक मार से देखने में जाता लगता है कि हिन्दू मुसलमान दोनों ही एक-दूसरे से मिलते जा रहे थे । अमहयोग के बाद राजनैतिक स्वार्थ के कारण अगर दोनों में जानवृद्धकर वैर पैदा न कराया गया होता तो इन १७-१८ वर्षों में दोनों विलकल मिल गये होते । परन्तु हमने निजके स्वार्थ को बका ठग रहा था उनमें लोगों के भीतर छिपे हुए शैतान का उभाया-दोना का बचाव की ओर दोनों की कब्र पर अपना महत्व बनाना चाहा । ये आता अपनी कोशिश में सफल हुए माझम होते हैं पर यह सजता न चाडेय कि आमभान कितने ही घने वादों में क्यों न जा जाये नय का उदय रुक नहीं सकता । इसी तरह हिन्दू मुसलमानों का मेल हमपर अंजियों पर भी रुक नहीं सकता ।

इम देश के लिये यह नया प्रसंग नहीं है । एक दिन आर्य अनार्यों का शगडा हिन्दू मुसलमानों से बढकर था । दोनों की वशपरम्परा हिन्दू मुसलमानों की अपेक्षा अधिक जुर्दा थी फिर भी आज आर्य अनार्य सफ हो गये हैं -- दोनों की मिलकर एक कौम बन गई है, एक सभ्यता और एक धर्म बन गया है ।

अपनी अपनी विशेषता में चिपके रहने से विशेषता और ममानता सब नष्ट होजाती है । अहङ्कार सब को खा जाता है । आर्यों और नागों ने जब इम तन्त्र को समझा तब दोनों में एकता हुई ।

आज भी वैसी ही परिस्थिति है । हिन्दू मुसलमान मिटकर एक नहीं हो सकते यह मान्यता बढते की है । पर अगर आर्य और नाग मिलकर एक होंगये तो मैं नहीं समझता कि हिन्दू मुसलमानों में उनसे अधिक क्या अन्तर है । नागयज्ञ सरीखी करता तो हिन्दू और मुसलमान दोनों में में कोई भी नहीं दिखामकता ।

हिन्दू मुसलमानों में क्या क्या भेद कहा जाता है इमकी एक तालिका बनाकर उसपर विचार करने से उन भेदों का निम्सारना माझ्म होजायगी ।

हिन्दू	मुसलमान
१ मूर्तिपूजक	मूर्तिविरोधी
२ मासत्यागी	मानभक्षी
३ गोवधविरोधी	शूकरवध विरोधी
४ बहुदेववादी	एकईश्वरवादी
५ पुनर्जन्म मानते हैं	कयामत मानते हैं
६ पूजामें गाते हैं बाजा बजाते हैं---नमाज में शान्त रहते हैं	

- ७ पूर्व तरफ प्रणाम करते हैं--पश्चिम तरफ नमाज पढ़ते हैं
८ चोटी गखते हैं दाईं गखते हैं
९ हिन्दुस्थानी है अरबी है
१० लिपि देवनागरी है लिपि फारसी है
११ भाषा हिन्दी है भाषा उर्दू है ।
१२ धार्मिक उदारता अधिक धार्मिक उदारता कम
१३ नाराअपहरण नहीं करते- करते हैं
१४ मुसलमानों को अछूत किसी को अछूत नहीं समझते
समझते हैं

१ मूर्तिपूजा

१ आर्यसमाजी ब्राह्मसमाजी स्थानकवार्मा आदि अनेक सम्प्रदाय हिन्दुओं में भी ऐसे हैं जो मूर्तिपूजा के विरोधी हैं सिक्ख और तारणपंथी अर्ध मूर्तिपूजक हैं अर्थात् वे शास्त्र की पूजा मूर्ति मरीखी करते हैं और मुसलमान भी अर्ध मूर्तिपूजक हैं, वे ताजिया आंर कब्र पूजते हैं, काबा का पत्थर चूमते हैं, मसजिदों में जूते पहिन कर जाने की मनाई करते हैं, यह सब भी एक तरह की मूर्तिपूजा है, ईट चूना पत्थर में आदरभाव भी मूर्तिपूजा है इसलिये हिन्दू मुसलमान दोनों ही मूर्तिपूजक हैं । यों असल में न हिन्दू मूर्तिपूजक हैं न मुसलमान मूर्तिपूजक हैं । मूर्ति या ईट चूना पत्थर को ईश्वर या खुदा कोई नहीं मानता, सभी इन्हें खुदा या ईश्वर को याद करानेवाला निमित्त मानते हैं । किसी को मसजिद देखकर खुदा याद आता है किसी को मूर्ति देखकर खुदा याद आता है । सब

धर्मस्थान या प्रतीक खुदा को पढ़ने या समझने की किताब है । रामजी की मूर्ति के सामने पूजा करनेवाला हिन्दू रामजी की नीति-मत्ता प्रजापालकता त्याग उदारता वीरता आदि गुणों का वर्णन करता है यह नहीं कहता कि हे भगवान, तुम सगमरमर के बने हो बड़े चिकने हो बड़े बजनदार हो आदि । इसी प्रकार मक्का की तरफ मुँह करने नमाज पढ़नेवाला मुसलमान मक्का के पत्थरो का ध्यान नहीं करता, दोनो सिर्फ सहारा लेते है ध्यान तो खुदा या ईश्वर का करते है इसलिये दोनों मूर्तिपूजक नहीं है ।

हा, इस्लाम मे जो अमुक तरह की मूर्तिपूजा की मनाई की गई है उसका कारण यह है कि हजरत मुहम्मद साहिब के समय मे मूर्तियों के नाम पर दलबन्दी लड़ाई झगड़े बहुत हो गये थे । हरएक मूर्ति मानो ईश्वर हो और मनुष्यों के समान मानो ईश्वरो मे भी झगड़े हांत हो । मूर्ति को आधार बनाकर ये सब बुराइयों फल-फूल रही थी इसलिये मूर्तिया अलग कर दी गई । पर ईश्वर को याद करने के लिये जो सहारे थे वे नष्ट नहीं किये गये । मतलब यह कि बुराई मूर्ति मे नहीं है किन्तु उसे ईश्वर मानने मे, मूर्तियों के समान ईश्वर को जुदा जुदा कर लडाने में उनके निमित्त वैर विरोध बढाने मे है । इस बात को हिन्दू भी मंजूर करेगा मुसलमान भी मंजूर करेगा । मूर्ति का सहारा लेना नास्तिकता नहीं है । यह तो रुचि योग्यता आदि का सवाल है । इसलिये मूर्ति अमूर्ति को लेकर सम्प्रदाय न बनाना चाहिये । हो सकता है कि मुझे मूर्ति के सहारे की जरूरत न हो और मेरे बच्चे को या पत्नी को हो अथवा मुझे उसकी जरूरत हो किन्तु मेरे बेटे को न हो इसलिये

मूर्ति अमूर्ति के सम्प्रदाय न बनना चाहिये । रुचि के अनुसार उपयोग करना ही उचित है ।

जब कि हिन्दू बिना मूर्ति के सन्ध्या सामायिक प्रतिक्रमण आदि धार्मिक क्रियाएँ करते हैं तब मूर्ति के बिना नमाज क्यों नहीं पढ़ी जा सकती और जब मुसलमान कब्र ताजिया काबा आदि का सहारा लेते हैं तब मूर्ति में क्या झगड़ा है । यह तो कोई बात न हुई कि हजरत मुहम्मद साहिब की कब्र का विरोध किया जाय पर दूसरे फकीरों की कब्रों पर रेवडिया चढ़ाई जाय, अपनी अपने बाप की और राजा महाराजाओं की देशसेवकों की और अनेक सुन्दरियों की तसबीरे घर में लटकाई जाय किन्तु हजरत मुहम्मद साहिब की तसबीर का विरोध किया जाय । यह सब तो एक तरह से हजरत का अपमान कहलाया । हजरतने अगर अपना स्मारक बनाने की मनाई की थी तो यह तो उनकी नम्रता थी और यह विचार था कि लोग कहीं बुतपरस्त न बन जाँय । खैर, सीधी सी बात यह है कि यह सब रुचि और लियाकत का सवाल है । इसमें विरोध करने की या किसी बात पर जोर देने की जरूरत नहीं है । हिन्दू और मुसलमान दोनों को रुचि और लियाकत पर ध्यान देना चाहिये । इन्हे मजहबी भेद का कारण न बनाना चाहिये । व्यवहार में तो हिन्दुओं में भी मूर्तिपूजक हैं और उसके विरोधी भी हैं और मुसलमानों में भी मूर्तिपूजक हैं और उसके विरोधी भी हैं ।

२ मांसभक्षण

१--हिन्दुओं में सौ में पचहत्तर हिन्दू मांसभक्षी हैं । शूद्र कहलानेवाली अधिकांश जातियाँ मांस खाती हैं बंगाल उड़ीसा मैथिल

आदि प्रान्तों में उच्चजाति के कहलानेवाले ब्राह्मण आदि भी मांस खाते हैं । क्षत्रिय लोग अधिकतर मांस खाते हैं । सिक्ख मांस खाते हैं ईसाई भी खाते हैं इसलिये मांसभक्षण हिन्दू मुसलमानों के भेद का कारण नहीं कहा जा सकता । बहुत से बहुत इतना ही हो सकता है कि जो लोग मांसभोजन से बहुत अधिक परहेज करते हैं वे मांसभक्षियों के यहाँ भोजन न करे उनके साथ भोजन करने में साधारणतः आपत्ति न होना चाहिये ।

पर इस हालत में हिन्दू मुसलमान का भेद न होगा मांस-भोजी शाकभोजी का भेद होगा ।

हा, मांसभोजन का विरोध हिन्दू और मुसलमान दोनों करते हैं । अहिंसा को दोनों महत्व देते हैं । यहाँ कारण है कि हज करत समय हर एक मुसलमान को मांस का बिल्कुल त्याग करना पड़ता है जू मारना भी मना है । साधारण दिनों में अगर किसी प्राणी को मारना भी पड़ तो तड़पाना मना है । अगर हिंसा धर्म होता तो हज के दिनों में अधिक से अधिक मांस खाने का उपदेश होता, मांसत्याग का नहीं । हिन्दुओं में भी मांसत्याग को बड़ा पुण्य माना है । इस-प्रकार मूल में तो दोनों ही अहिंसावादी हैं आदत के कारण या कमजोरी के कारण जो हिंसा रह गई है वह दोनों तर्फ हैं ऐसी हालत में झगड़ने का क्या कारण है ?

३ गोवध

गोवध हो या शूकरवध हो या और भी किसी प्राणी का वध हो, जब दोनों ही अहिंसा को महत्व देते हैं तब दोनों को वध का विरोधी होना चाहिये । गोवध और शूकरवध के विरोध पर जो

खाम जोर दिया जाता है उसके कारण हूँदने की अगर कोशिश की जाय तो दोनो एक दूसरे के मत का आदर करेगे । हिंदुस्थान कृषिप्रधान देश है । खेती की जरूरत हिंदुओं को भी है और मुसलमानों को भी है और खेती में यहाँ गाय का जो महत्व है वह सबको मात्ूम है इसलिये गोवध का विरोध मुसलमानों को भी करना चाहिये ।

शूकरवध देवने का दुर्भाग्य अगर किसी को मिला हो तो वह मासमक्षी ही क्यों न हो तो भी उसका दिल यरी जायगा । जिस तरह वह चीत्कार करता है - जिस तरह वह जिंदा जलाया जाता है इससे क्रूर से क्रूर आदमी की रूह कॉप जाती है । परिस्थिति अनुकूल न होने से यद्यपि इस्लाम पूरी तरह से पशुवध नहीं गेक पाया फिर भी इस तरह की क्रूरता का विरोध तो उसने किया ही । किसी भी जानवर को तडपाने की अनुमति तो उसने कभी न दी, इस दृष्टिसे उसका शूकरवध विरोध बहुत ही उचित है । हिंदू तो अपने को मुसलमानों की अपेक्षा अधिक अहिंसावादी मानते हैं इसलिये उन्हें तो मुसलमानों की अपेक्षा भी अधिक शूकरवध-विरोधी होना चाहिये ।

पर यह मवाळ हिंसा अहिंसा की दृष्टि से विचारणीय नहीं रह गया है इसके भीतर अधिकार का अहंकार घुम गया है । कसाईघर में दिन-रात सैकड़ों गायें कटती हैं वे गायें भी प्रायः हिंदुओं के यहाँ से खरीदी जाती हैं, इस पर हिंदुओं को इतराज नहीं होता पर ईद के गोवध पर इतराज होता है । इमलिण् यह

प्रश्न अधिकार का प्रश्न बन जाता है ।

जहां अधिकार का सवाल आया वहां मुसलमानों को अपने अधिकार की रक्षा के लिये गोवध करना जरूरी हो जाता है इस-लिये गोवध रोकने का सब से अच्छा तरीका यह है कि साधारण पशु वध के कानून के अनुसार मुसलमानों को कुर्बानी करने दी जाय । हां, आमरास्ते पर या खुली जगह में पशुवध न करने का जो सरकारी कानून है वह धार्मिक भावना से एक हिन्दू के नाते नहीं, किन्तु एक साधारण नागरिक के नाते पालन कराना चाहिये । सीधी बात यह है कि गोवध के प्रश्न पर हिन्दुओं को पूरी उपेक्षा कर देना चाहिये । गोवध रोकने के लिये शूकरवध करना निरर्थक है क्योंकि इससे गोवध बढ़ेगा और दोनों पक्षों में होनेवाला मनुष्य-वध और हृदयवध और भी कई गुणा होगा ।

गोवध रोकने का वास्तविक उपाय यह है कि गोपालन इस तरह किया जाय कि किसी को गाय बेचने की जरूरत ही न पड़े । आज जो हजारों की संख्या में गोवध हो रहा है उसमें हिन्दुओं का हाथ कुछ कम नहीं है । तब वर्ष लः महीने में होनेवाला गोवध हिन्दू मुसलमानों के भाईचारे का वध क्यों करे ?

४ बहुदेववाद

हिन्दू बहुदेववादी हैं पर अनेकेश्वरवादी नहीं हैं । मुसलमानों के समान वे भी एकेश्वरवादी हैं और हिन्दुओं के समान मुसलमान भी बहुदेववादी हैं । हिन्दू एक ही परमात्मा मानते हैं उसके अवतार अंश विभूतियाँ दूत आदि अनेक मानते हैं इस प्रकार नाना रूपों

से एक ही ईश्वर को पूजते हैं । मुसलमान एक ही खुदा के हजारों पैगम्बर मानते हैं और उनका सन्मान भी करते हैं । हजारों पैगम्बरों के होने पर भी जैसे खुदा एक है उसी प्रकार हजारों सेवकों भक्तों अवतारों के होने पर भी ईश्वर एक है ।

फिर इस बातको लेकर हिन्दुओं हिन्दुओं में इतना मतभेद है जितना हिन्दू मुसलमानों में नहीं है । बहुत से हिन्दू ईश्वर ही नहीं मानते, मुसलमान ईश्वर तो मानते हैं । अगर अनीश्वरवादी हिन्दुओं से ईश्वरवादी हिन्दू प्रेम से मिलकर रह सकते हैं उनसे सामाजिक सम्बन्ध भी रख सकते हैं जैसे जैनियों और बौद्धों से रखते हैं, तो ईश्वर को न माननेवाले हिन्दू और मुसलमान दोनों मिलकर एक क्यों नहीं हो सकते ?

५ पुनर्जन्म

हिन्दुओं का पुनर्जन्म और मुसलमानों की कयामत इसमें वास्तव में कोई फर्क नहीं है । दोनों मान्यताओं का मतलब यह है कि मरने के बाद इस जन्म के पुण्य पाप का फल मिलेगा । अब वह फल मरने के बाद तुरन्त ही मिलना शुरू होजाय या कुछ समय बाद मिटे इसमें धार्मिक दृष्टि से कोई अन्तर नहीं है । क्योंकि दोनों से पाप से भय और पुण्य का आकर्षण पैदा होता है । इसलिये इस बात को लेकर भी दोनों में कोई भेदभाव नहीं है ।

६ बाजा

हिन्दू पूजा में बाजा बजाते हैं पर मुसलमान भी बाजे के बेरोधी नहीं हैं । ताजियों के दिनों में तो इतने बाजे बजाते हैं कि गहर भर की नींद हराम हो जाती है । और हिन्दू पूजा में बाजा

बजाने पर भी सन्ध्यावन्दन आदि के समय ऐसे चुप रहते हैं कि स्वास भी रोक लेते हैं। इससे इतना पता तो लगता है कि बाजे के विरोधी न हिन्दू हैं न मुसलमान, न मौन का विरोधी दोनों में से कोई है। बात सिर्फ मौके की है।

इस देशमें बाजे का इतना अधिक रिवाज है कि उसे बीमारी तक कहा जा सकता है। कभी कभी मुझे व्याख्यान देते समय इसका बड़ा कड़ुआ अनुभव हुआ करता है। व्याख्यान खूब जमा है श्रोता तल्लीन है इतने में पड़ोस के मन्दिर से घंटे की आवाज आई और ऐसी आई कि मेरी आवाज बेकाम होगई। पुजारियों को घंटे से कितना मजा आया सो तो मालूम नहीं पर सैकड़ों और कभी कभी हजारों श्रोताओं का मजा किरकिरा होगया यह तो सब ने अनुभव किया। कभी कभी सभा के पाससे विवाह आदि के जुलूस ही निकलकर मजा किरकिरा कर दिया करते हैं, इससे इतना तो लगता है कि बाजों को कुछ कम करना जरूरी है। पर इससे भी जरूरी यह है कि जो कुछ हो नागरिकता के आधार पर बनाये गये कानून के अनुसार हो या समझा बुझाकर हो। नागरिकता के आधार पर नियम कुछ निम्नलिखित ढंग से बनाये जा सकते हैं।

क—रात के दस बजे के बाद सुबह पांच बजे तक बाजा बजाना बन्द रहे।

ख—मसजिद में जब नमाज पढ़ी जाती हो तब आसपास बाजा बजाना बन्द रहे। पर इसकी सूचना किसी झंडे या निशान से दी जाय और समय नियत रहे।

ग—जहां पच्चीस या पचास आदमियों से अधिक की सभा भसी हो व्याख्यान हो रहा हो तो सूचना मिलते ही वहां बाजा बजाना बन्द रहे ।

घ—बाजा बजाने पर टेक्स लगाया जाय, आदि । इसप्रकार के नियम बनाये जाँय पर वे नागरिक अधिकारों की समानता से रक्षा करते हो मजहब के धमंड की रक्षा न करते हों ।

पर जब तक यह बाजा कानून न बने तब तक गोवध के समान इस प्रश्न पर भी पूरी उपेक्षा की जाय । जिसको बजाना हो बजाये न बजाना हो न बजाये । व्याख्यान होता हो, नमाज पढ़ी जाती हो किसी घर में गमी हुई हो तो इस बात की सूचना बाजे बजवानेवालों को करदी उन्हे जची तो ठीक, न जची तो न सही, अधिकार के बल पर या डरा धमकाकर या मारपीट कर बाजे रुकवाने का कोई मतलब नहीं । इससे तो प्राणों के ही बाजे बजजोते हैं । पूजा और नमाज सब नष्ट होजाते है ।

सच्चे धर्म की बात तो यह है कि अगर नमाज पढ़ी जाती हो और ठाकुरजी की सवारी गाजे बाजे के साथ निकले तो मसजिद के सामने आते ही सवारी को रुक जाना चाहिये और सब लोक शान्ति से इस तरह खड़े रह जाँय मानो नमाज में शामिल होगये हों । नमाज खत्म होनेपर मुसलमान लोग सवारी को सन्मान से बिदा करे । अगर सवारी नमाज के पहिले ही आजाय तो सवारी को सन्मान से बिदा देने पर मुसलमान लोग नमाज पढ़ें अगर इसके लिये दस पांच मिनट नमाज में देर हो जाय तो कोई हानि नहीं ।

हिन्दू और मुसलमान किसी तरह दो हो सकते है पर ईश्वर

और खुदा तो दो नहीं हो सकते तब खुदा के लिये ईश्वर का और ईश्वर के लिये खुदा का अपमान किया जाय तो क्या खुदा या ईश्वर किसी भी तरह खुश होगा ।

यह सचाई अगर ध्यान मे आजाय तो नमाज और पूजा का झगड़ा ही मिट जाय ।

लोग प्रतिदिन एक ही तरह से नमाज पढ़ते है उन्हें कभी पूजा का भी तो मजा लेना चाहिये और जो सदा पूजा करते है उन्हें नमाज का भी मजा लेना चाहिये : खाने पीने में जब हमें नये नये स्वाद चाहिये तब क्या मन को नये नये स्वाद न चाहिये ? और उस हालत में तो ये कर्तव्य हो जाते है जब ये नये नये स्वाद प्रेम शान्ति और शक्ति के लिये बड़े मुफीद साबित होते है । पूजा नमाज प्रार्थना आदि सब का उपयोग हमारे जीवन के लिये हर-तरह मुफीद है ।

७ पूर्व-पश्चिम

एक भाई ने पूछा कि आप हिंदू मुसलमानों मे क्या मेल करेगे ? एक पूर्व को देखता है और एक पश्चिम को ? मैंने कहा-- मिलते समय या बातचीत करते समय ऐसा होना जरूरी है । आप जिस तरफ को मुँह किये हैं उस तरफ को अगर मैं भी करूँ तो आप मेरी पीठ देखेंगे, बात क्या करेंगे ? मैं अगर छाती से छाती लगाकर आप से मिलना चाहूँ तो जिस तरफ को आपका मुँह होगा उससे उल्टी दिशा में मेरा मुँह होगा अन्यथा मिल न सकेंगे । मिलने के लिये जब एक दूसरे से उल्टी दिशा में मुँह करना जरूरी है तब पूजा नमाज के मिलने मे उल्टी दिशा बाधक क्यों बने ?

समझ मे नहीं आता कि ऐसी छोटी छोटी बातें हमारे जीवन मे अड़गा क्यों डालती है । और मर्म की बात समझने की कोशिश क्यों नहीं की जाती । दिशा का झगड़ा एक तो निःसार है और निःसार न भी हो तो भी बेबुनियाद है । मुसलमन नमाज के लिये मक्का की तरफ मुँह करते हैं; हिंदुस्थान से मक्का पश्चिम मे है इसलिये पश्चिम में मुँह किया जाता है, योरुप में नमाज पूर्व में मुँह करके पढ़ी जाती है -- दक्षिण आफ्रिका में उत्तर तरफ और उत्तरीय देशों में दक्षिण तरफ । खुद मक्का में किन्बला के चारों तरफ चार इमाम नमाज पढ़ने बैठते हैं-- एक का मुँह पूर्व को, एक का मुँह पश्चिम को, एक का उत्तर को और एक का दक्षिण को, दिशा की बात ही नहीं है । और हिंदू तो जब सूर्य को नमस्कार करते हैं तब उनका मुँह पूर्व की तरफ होता है अन्यथा जिधर मूर्ति होती है उधर ही प्रणाम करते हैं, मूर्ति का मुँह पूर्व को हो तो पुजारी का मुँह पश्चिम को होगा जिससे मूर्ति से सामना हो सके ।

साधारणतः हिन्दूदेवों का स्थान सब जगह माना जाता है । ईश्वर की शक्तियाँ नाना ढंग से नाना दिशाओं में हैं इसलिये हिंदू सब दिशाओं मे प्रणाम करता है । तीर्थों के त्रिषय मे यह कहा जासकता है—

सेतुबन्ध जेरुसलम काशी मक्का या गिरनार ।

सारनाथ सम्पेदशिखर में बहती तेरी धार ॥

सिन्धु गिरि नगर नदी वन ग्राम ।

कहूँ क्या, कहाँ कहाँ है धाम ।

किब्ला के विषय में यह कहा जासकता है--

क्या मसजिद मन्दिर गिरजाघर मक्का और मदीना ।

खुदा जहा किब्ला है वो ही खुदा भरा तिलतिल मे ।

है किब्ला तेरे दिल मे ॥

अब बतलाइये झगड़ा किधर है ?

८ दाढ़ी चोटी

हिन्दू मुस्लिम दंगो को 'दाढ़ी चोटी तंन्नाम' कहा जाता है । जबकि दाढ़ी चोटी ये फैशन है इनका हिन्दू मुसलमानों से कोई ताल्लुक नहीं । सिक्ख दाढ़ी रखते हैं - हिन्दू सन्यासी दाढ़ी रखते हैं - राजस्थान के तथा अन्य प्रांतों के क्षत्रिय दाढ़ी रखते है और भी बहुत से हिन्दू दाढ़ी रखते है जबकि हजारों मुसलमान ऐसे है जो दाढ़ी नहीं रखते इसलिये दाढ़ी को लेकर हिन्दू मसलमानो में कोई भेद नहीं है ।

रह गई चोटी की बात, सो चोटी का भी कोई नियम नहीं है । लाखो हिन्दू चोटी नहीं रखते और बहुत से मुसलमान किसी न किसी तरह चोटी रखते है--वे सिर पर चोटी नहीं रखते टोपी पर चोटी रखते है पर रखते हैं, इसलिये चोटी से भी हिन्दू मुसलमानो मे कोई भेद नहीं है ।

असल बात यह है कि यह सब फैशन है । पुराने जमाने मे लोग खियों सरीखे लम्बे बाल रखते थे साफ सफाई की अङ्कन से लोग गर्दन तक बाल रखने लगे । बादमे किनारे किनारे बाल कटाकर बीच मे बड़ा चोटला रखने लगे जैसे दक्षिण में अभी भी रिवाज है, वह चोटला कम होते होते चार वालों की चोटी रह गई,

और अन्तमे चोटी भी साफ होगई । जैसे लम्बी लम्बी मूछों से मक्खी सरीखी मूछें रही और अन्तमें साफ हो गई यही बात चोटी की हुई । पश्चिम मे एक और फैशन था-लोग सिर तो घुटालेते थे पर एक तरहकी टोपी लगा लेते थे जिस पर बहुत सुन्दरता से सजाये हुए नकली बाल रहते थे । पुराने जमानेमें इंग्लेण्ड के लार्ड ऐसी टोपियों का उपयोग करते थे इस प्रकार सिर के बालो का फैशन टोपी के बालो का फैशन बन गया और इसीलिये सिर की चोटी तुर्कस्तान मे टोपी की चोटी बन गई । इसीलिये तुर्की टोपी लगाने-वाले मुसलमान सिर पर चोटी न रखकर टोपीपर चोटी रखते हैं । हा, बहुत से हिन्दू और मुसलमान न सिर पर चोटी रखते हैं न टोपीपर चोटी रखते हैं । इस प्रकार हिन्दुत्व और मुसलमानियत, दोनो ही न चोटी से लटक रहे हैं न दाढ़ी में फँसे हैं इसलिये इस बात को लेकर झगडा व्यर्थ है ।

९. देशभेद

कहा जाता है कि हिन्दू पहिले से यहा रहते है और मुसलमान अरबी है या पिछले हजार वर्ष मे बाहर से आये हैं । इस प्रकार दोनो के पूर्वज जुदे जुदे होने से दोनों मे स्थायी एकता नहीं हो पाती ।

इसमे सन्देह नहीं कि मुट्टी दो मुट्टी मुसलमान बाहर से जरूर आये है पर आज जो हिन्दुस्थान मे आठ करोड़ मुसलमान हैं वे जाति से हिन्दू ही है, यद्यपि अब एक धर्म का नाम भी हिंदू हो गया है और सामाजिक क्षेत्र भी बट गया है इसलिये मुसलमान

अपने को हिन्दू न कहे -- हिन्दी, हिन्दुस्थानी या भारतीय आदि कहेँ पर इसमें शक नहीं कि हिन्दुओं की जाति और मुसलमानों की जाति जुदी नहीं है। जिन हिन्दुओं ने धर्मपरिवर्तन कर लिया वे ही मुसलमान कहलाने लगे --इससे जाति या वंशपरम्परा कैसे बदल गई ? आज मैं अगर मुसलमान हो जाऊँ तो कुछ रहन-सहन बदल लूँगा नाम भी बदल लूँगा पर क्या बाप भी बदल लूँगा ? अपने पुरखे भी बदल लूँगा ? बाप और पुरखे वे ही रहेंगे जो मुसलमान होने के पहिले थे, तब जाति जुदी कैसे हो जायगी। इसलिये राम कृष्ण महावीर बुद्ध व्यास चन्द्रगुप्त अशोक विक्रम आदि जैसे हिन्दुओं के पुरखे हैं वैसे ही मुसलमानों के पुरखे हैं दोनों को उनका गौरव मानना चाहिये। इसप्रकार जातीय दृष्टिसे हिन्दू मुसलमान त्रिकुल भाई भाई हैं धर्म जुदा है तो रहने दो। बुद्ध और अशोक का धर्म तो आज के हिन्दू भी नहीं मानते फिर भी उन्हें अपना धर्म समझते हैं। कई दृष्टियों से हिन्दू धर्म और बौद्ध धर्म में जितना अन्तर है उतना हिन्दू धर्म और इस्लाम में नहीं।

यों तो कोई भी धर्म बुरा नहीं है, कौन सा धर्म अच्छा और कौनसा बुरा या कम अच्छा यह तुलना करना फ़ज़ूल है। अपनी अपनी योग्यता परिस्थिति और रुचि के अनुसार सभी अच्छे हैं। हिन्दू अगर मुसलमान होगये तो इससे किसी की भी धर्महानि नहीं हुई, सत्य सब जगह था जिसको जहा से लेना था सो ले लिया इसमें किसी का क्या बिगड़ा। रुचि के अनुसार धर्म क्रिया करने से जाति या देश जुदे जुदे नहीं होजाते। इसलिये मुसलमान भी हिन्दुओं के समान हिन्दू हिन्दी हिन्दुस्थानी हैं। उनका भी

इन देशपर उनना ही अधिकार है जितना हिन्दू कहलनेवालो का ।
दोनो ही एक माता की सन्तान है ।

रह गई उन मुसलमानो की बात जो बाहर से आये हैं ।
ऐसे मुसलमान बहुत थोड़े तो है ही, साथ ही उनमे भी शायद ही
कोई ऐमा मुसलमान हो जिसका सम्बन्ध हिन्दू रक्त से न हो या
इनेगिने ही होंगे । सम्राट अकबर के बाद मुगल बादशाहो मे भी
आंध मे ज्यादा हिन्दू रक्त पहुंच गया था जो पीढ़ी दर पीढ़ी बढ़ता
ही गया ।

मनुष्य ने अपनी समाज-रचना से चाहे जो कुछ व्यवस्था
बनाई हो लेकिन कुदरत ने तो चलेते फिरते प्राणियो का मातृवशी
ही बनाया है अर्थात् इनमे जातिभेद मादा के अनुसार बनता है
नर के अनुसार नहीं । जर्मन मे जैसे आप गेहूं चना आदि के
भेद से जुदी जुदी जाति के झाड पैदा कर सकते हैं वैसे गाय भैस
या नारी मे नर के भेद से जुदी जुदी तरह के प्राणी पैदा नहीं कर
सकते, वहा मादा की जाति ही सन्तान की जाति होगी ।

ऐसी हालत मे हिन्दू माताओ से पैदा होनेवाले मुसलमान
भी जाति से हिन्दू ही रहे, धर्म से भले ही वे मुसलमान कहलाते
हों । इस प्रकार बाहर से आये हुए मुसलमान भी कुछ पीढ़ियो मे
पूरी तरह हिन्दू जाति के बन गये है । इसलिये यह कहना कि
मुसलमान बाहर के है और हिन्दू यहां के है बिल्कुल गलत है ।
दोनो एक है - दोनो के पुरखे एक है - जाति एक है - देश
एक है । इसलिये अरबी या हिन्दुस्थानी होनेसे हिन्दू मुसलिम
मेलको अस्वाभाविक वतलाना ठीक नहीं ।

१० लिपिभेद

कहा जाता है कि हिन्दुओं की लिपि देवनागरी है और मुसलमानों की फारसी, अब दोनों में मेल कैसे हो ?

यह एक नकली झगड़ा है। इस्लाम का मूल अगर अरब में माना जाय तो अरबी को महत्ता मिलना चाहिये फारस तो इस्लाम के लिये ऐसा ही है जैसा कि हिन्दुस्थान। फारस में हिन्दुस्थान की या हिन्दुस्थान में फारस की लिपि को इतनी महत्ता क्या मिलना चाहिये।

खैर, मिलन भी दो, पर न तो नागरी हिन्दुओं की लिपि है न फारसी मुसलमानों की। बंगाल के हिन्दू नागरी पसन्द नहीं करते, मद्रास तरफ भी हिन्दू नागरी नहीं समझते खास तौर से जिनने सीखी है उनकी बात दूसरी है, उधर पंजाब तरफ के हिन्दू नागरी की अपेक्षा फारसी का उपयोग हा अच्छी तरह करते हैं और मध्यप्रान्त के मुसलमान फारसी लिपि नहीं समझते। इस प्रकार भारत में अगर फारसी लिपि को स्थान मिला है तो वह प्रान्त के अनुसार मिला है न कि जाति के अनुसार। इसलिये इन्हे हिन्दू मुसलमानों के भेद का कारण बनाना मूल है।

अच्छी बात तो यह है कि सर्वगुणसम्पन्न कोई ऐसी लिपि हो जिसमें लिखने और पढ़ने में गड़बड़ी न हो छपाई का सुभीता हो सरल भी हो। देवनागरी में भी इस दृष्टि से बहुत सी कमी है वह दूर करके या और किसी अच्छी लिपि का निर्माण करके उसे राष्ट्र लिपि मानलेना चाहिये।

पर जब तक लोगों के दिल अविश्वास से भरे हैं तब तक

के लिये यह उचित है कि नागरी और फारसी दोनों ही राष्ट्र लिपियों मानली जाँय । हरएक शिक्षित को इन दोनों लिपियों के पढ़ने का अभ्यास होना चाहिये और लिखना वही चाहिये जिसका पूरा अभ्यास हो । कुछ दिनों बाद जब जाति का घमड न रह जायगा तब जिन्हमे सुभीता होगा उसीको हिन्दू और मुसलमान दोनों अपना लेंगे ।

११ भाषाभेद

लिपि की अपेक्षा भाषा का सवाल और भी सरल है जब-दस्ती उसे जटिल बनाया जाता है । लिपि तो देखने में जरा अलग मालूम होती है और उसमे सरल कठिन का भेद नहीं किया जा सकता पर भाषा तो हिन्दी उर्दू एक ही है । दोनों का व्याकरण एक है क्रियाएं एक है अधिकांश शब्द एक है, कुछ दिनों से संस्कृत-वाले ने संस्कृत शब्द बढ़ाने शुरु किये, अरबी फारसीवाले ने अरबी फारसी शब्द, बस एक भाषा के दो रूप हो गये और हमपर हम लडने लगे । हम दया कहे कि मिहर, इसीपर हमारी मिहरवानी और दयालुता का दिवाला निकल गया , प्रेम और मुहब्बत मे ही प्रेम और मुहब्बत न रही ।

भाषा तो इसलिये है कि हम अपनी बात दूसरो को समझा सके, बोलने की सफलता तभी है जब ज्यादा से ज्यादा आदमी हमारी बात समझे अगर हमारी भाषा इतनी कठिन है कि दूसरे उसे समझ नहीं पाते तो यह हमारे लिये शर्म और दुर्भाग्य की बात है । जब मैं दिल्ली तरफ जाता हूँ तब व्याख्यान देने में मुझे कुछ शर्म सी मालूम होने लगती है । क्योंकि मध्यप्रान्त निवासी होने के

कारण और जिन्दगी भर संस्कृत पढ़ाने के कारण मेरी भाषा इतनी अच्छी अर्थात् सरल नहीं है कि वहाँ के मुसलमान पूरी तरह समझ सके। इसलिये मैं कोशिश करता हूँ कि मेरे बोलने में ज्यादा संस्कृत शब्द न आने पावे, इस काम में जितना सफल होता हूँ उतनी ही मुझे खुशी होती है और जितना नहीं हो पाता उतना ही अपने को अभागी और नालायक समझता हूँ। मुझे यह समझने नहीं आता कि लोग इस बात में क्या ब्रह्मदुरी समझते हैं कि हमारी भाषा कम से कम आदमी समझे। ऐसा है तो पागल की तरह चिल्लाइये कोई न समझेगा, फिर समझने रहिये कि आप बड़े पंडित हैं।

हर एक बोलनेवाले को यह समझना चाहिये कि बोलने का मजा ज्यादा से ज्यादा आदमियों को समझाने में है। पागल की तरह बेसमझ की बातें बकने में नहीं।

हाँ, सुननेवालों को भी इतना खयाल रखना चाहिये कि हो सकता है कि बोलनेवाला मरल से सरल बोलने की कोशिश कर रहा हो पर जिन शब्दों को वह सरल समझ रहा हो वे अपने लिये कठिन हों उसका भाषा-ज्ञान ऐसा इकतरफा हो कि वह ठीक तरह से हिंदुस्थानी या सरल भाषा न बोल पाता हो तो उसकी इस ब्रेवरी पर हमें दया करना चाहिये। बिना समझे घमण्डी या ऐसा ही कुछ न समझना चाहिये।

और बातों में लड़ाई हो तो समझ में आती है पर भाषा में लड़ाई हो तो कैसे समझे? भाषा से ही तो हम समझ सकते हैं। इसलिये चाहे लड़ना हो चाहे मिलना हो पर भाषा तो ऐसी ही बोलना पड़ेगी जिससे हम एक दूसरे की गाली या तारीफ

समझ सके ।

१२ धार्मिक उदारता

हिंदूधर्म और इस्लाम दोनों ही उदार हैं और इस विषयमें साधारण हिंदू समाज और मुसलमान समाज भी उदार है । पर मुश्किल यह है कि एक दूसरे का समझने की कोशिश नहीं करते । हिंदूधर्म में तो माफ़ कहा है—

‘ यद्यद्विभूतिमत्तत्त्वम् मत्तजोशसम्भवम् ’

जितनी विभूतियाँ हैं वे सब ईश्वर के अंश से पैदा हुई हैं । इसलिये हिन्दू दृष्टि में तो किसी भी धर्म के देव हो हिन्दू से वन्दनीय है । साधारण हिन्दू का व्यवहार भी ऐसा होता है । उस व्यवहार में विवेकरूपी प्राण फूँकने की जरूरत अवश्य है पर उसमें उदारता अवश्य है । इस्लाम के अनुसार तो हर कौम और हर मुल्क में खुदा ने पैगम्बर भेजे हैं और उनका मानना हर एक मुसलमान का फर्ज है इसलिये साधारणतः मुसलमान किसी धर्म के महान्माओ का खण्डन नहीं करते, ऐसे मुसलमान कवियों की संख्या कम नहीं है जिनने श्रीकृष्ण आदि की स्तुति में पन्ने भरे हैं । दुर्गा और भैरव तक के गीत गाने में मुसलमान कवि किसी से पीछे नहीं हैं पर दुख इस बात का है कि बहुत कम हिन्दुओ को इस बात का पता है । मुसलमानों में धार्मिक उदारता कम नहीं है । हाँ, राजनैतिक चालबाजियों ने अवश्य ही कभी कभी अनुदारता का नंगा नाच कराया है पर साधारण मुसलमान उदार है । जरूरत है एक दूसरे के समझने की ।

१३ नारी अपहरण

बहुत से लोगों की शिकायत है कि मुसलमान लोग हिन्दू नारियों का अपहरण करते हैं। अपहरण से यहाँ फुसलाना आदि भी समझ लिया जाता है। पर इस विषय में हिन्दू मुसलमानों में उन्नीस बीस का ही अन्तर है। ऊँची श्रेणी के मुसलमान और ऊँची श्रेणी के हिन्दू दोनों ही नारी-अपहरण नहीं करते। बाकी हिन्दू और मुसलमानों में अपहरण होता है। जिन लोगों में तलाक का रिवाज है और आर्थिक स्थिति अच्छी नहीं है उन लोगों में इस तरह अपहरण होते हैं। हाँ, यह बात अवश्य है कि मुसलमान लोग मुसलमान और हिन्दू कहीं से भी अपहरण करते हैं जबकि हिन्दू हिन्दुओं में से ही खासकर अपनी जाति में से ही अपहरण करते हैं। इसका कारण हिन्दुओं का जातीय संकोच है—अपहरण-वृत्ति का अभाव नहीं। इसका इलाज मुसलमानों को कोसना नहीं है किंतु अपनी क्षुद्र जातीयता का त्याग करना है।

हिन्दुओं में बहुत-सी जातियाँ ऐसी हैं जिनमें विधवाओं को दूसरा विवाह करने की मनाई है—ऐसी विधवाएँ जब ब्रह्मचर्य से नहीं रह पातीं तब वे भ्रष्ट हो जाती हैं उस समय प्रायः हिन्दू जातियों में उसे स्थान नहीं मिलता तब वे राजी खुशी से मुसलमान होना पसन्द कर लेती हैं। हिन्दू लोग अगर क्षुद्र जातीयता का त्याग कर दें और विधवा-विवाह का विरोध दूर कर दें तो नारी अपहरण की घटनाएँ न हो सकें।

फिर भी अगर कभी ऐसी घटना हुई हो जहाँ किसी नारी के साथ अत्याचार हुआ हो तो वहाँ सामान्य नारी रक्षण की दृष्टि

से प्रयत्न करना चाहिये । नारी अपहरण का दोष किमी जाति के मध्ये न मड़ना चाहिये । साधारणतः यही कहना चाहिये कि उस गुंडे ने या उन गुंडोंने ऐसा काम किया है ।

जब तक हिन्दू मुसलमानो के दिल साफ नहीं हैं तभी तक यह झगड़ा है और बात बान मे एक दूसरे पर शंका होने लगती है । इसका फल यह होता है कि जब अत्याचार गौण और जातीय द्वेष मुख्य बन जाता है तब ऐसे लोग भी साथ देने लगते हैं जो अत्याचार से घृणा करते हैं किन्तु जातीय अपमान सहन नहीं कर सकते । इससे समस्या और उलझ जाती है । इसलिये ऐसी घटनाओं को जातीय रंग में न रँगना चाहिये । सार बात यह है कि जब दोनों के मन का मैल धुल जायगा और हिन्दू लोग अपनी जातीय सकुचितता और पुनर्विवाहाधिशोध दूर कर देंगे तो नारी-अपहरण की समस्या बिल्कुल हल हो जायगी । एक दूसरे के साथ घृणा प्रगट करने से वह समस्या हल नहीं होसकती ।

१४ छूत अछूत

मुसलमानों की यह शिकायत है कि हिन्दू उन्हें अछूत समझते हैं । इसमें सन्देश नहीं कि हिन्दुओं मे छूत-अछूत की बीमारी है पर इसका उपयोग वे मुसलमानो के साथ कुछ विशेषरूप में करते है यह बात नहीं है । हिन्दू भंगी चमार बसोर महार आदि हिन्दुओं को जितना अछूत समझते है उतना मुसलमानों को नही । बल्कि मुसलमानो को अछूत समझते ही नहीं । हां, उनके साथ नही खाते पीते, मो तो वे एकधर्म एक वर्ण के लोगो के साथ भी नहीं खाते पीते । इस विषय मे मुसलमानो के साथ खास घृणा नहीं की जाती ।

हिन्दुओ की दृष्टि मे तो हिन्दुओ की हजारो जातियो के समान मुसलमान भी एक जाति है ।

दूत अदूत के प्रश्न मे हिन्दू मुसलमानो को मिलाने की इतनी ज़रूरत नहीं है जितनी हिन्दू हिन्दू को मिलाने की । इस बात को लेकर हिन्दू मुसलिम ट्रेप के लिये कोई स्थान नहीं है ।

इस प्रकार और भी बहुत सी छोटी छोटी बातें मिलेगीं पर ऐसी सैकड़ो बातें तो एक मा बाप से पैदा हुए दो भाइयों मे भी पाई जातीं है पर इससे क्या वे भाई भाई नहीं रहते ? हिन्दू मुसलमान भी इसी तरह भाई भाई है ।

नासमझी से या स्वार्थी लोगो के बहकाने मे एक दूसरे पर अविश्वास पैदा हो रहा है और दोनों ऐसा समझ रहे है मानो एक दूसरे को खाजायेंगे । इसी झूठे भय से कभी कभी एक दूसरे का सिर फोड़ देते हैं । पर क्या हजार पाचसौ हिन्दुओ के मरने से या हजार पाचसौ मुसलमानो के मरने से हिन्दू या मुसलमान नष्ट होजायेंगे ?

सन् १९१८ मे इन्फ्लुएजांम एक करोडसे भी अधिक आदमी मर गये थे फिर भी जब बाद मे मर्दुमशुमारी हुई तो पहिले से साठ लाख आदमी ज्यादा थे । उस इन्फ्लुएजा से ज्यादा तो हम एक दूसरे को नहीं मार सकते फिर कैसे एक दूसरे को नष्ट कर देंगे ।

हिन्दू सोचे कि हम मुसलमानो का मार भगायेंगे तो यह असम्भव है । जिस दिन मुट्टी भर मुसलमान हिन्दुस्थानमे आये उस दिन हिन्दू स्वतंत्र शासक होकर भी नहीं भगा सके या नष्टकर सके अब आज खुद गुलाम होकर आठ करोड़ मुसलमानो को क्या

भगायेंगे ? यदि मुसलमान सोचें कि हम हिन्दुओं को नेस्तनाबूद कर देंगे तो जिन दिनों उनके हाथ में हिन्दुस्थान की बादशाहत थी उन दिनों हिन्दुओं को नेस्तनाबूद न कर सके तो आज खुद गुलाम होकर वे क्या हिन्दुओं को नेस्तनाबूद करेंगे ।

दोनों में से एक भी किसी दूसरे को नेस्तनाबूद नहीं कर सकता । हाँ, दोनों लड़कर आदमियत को नेस्तनाबूद कर सकते हैं शैतान बनकर इस गुलजार चमन को दोजख बना सकते हैं ।

पाकिस्तान

कुल लोग हिन्दू मुसलमानों के झगड़ों को निपटाने के लिये पाकिस्तान की योजना सामने लाने लगे हैं । अगर पाकिस्तान से भलाई होती हो तो किसी को भी उसके बनाने में इतराज नहीं है । पर हिन्दू मुसलमान इस तरह देश भर में फैले हुए हैं कि उनकी वस्ती अलग अलग करना असंभव है । पाकिस्तान में भी हिन्दुओं का रहना होगा और हिन्दुस्तान में भी मुसलमानों को । दोनों के स्वार्थ जैसे आज एक हैं वैसे कल भी एक रहेंगे । पर शायद उस दिन हिन्दू समझेंगे कि अब हम स्वतंत्र हैं मुसलमान समझेंगे कि हम स्वतंत्र हैं जब कि वास्तव में दोनों के दोनों गुलाम रहेंगे । कदाचित् घमंड में आकर अल्पमत कौम को दबाना चाहे तो दूसरी जगहके लोग उसका बदला लेंगे इस प्रकार वैर वैर को बढ़ाता जायगा न पाकिस्तानवाले खुशहाल होंगे न हिन्दुस्थानवाले । अपने पाप से फूट से अन्याय से गुलाम रहेंगे बर्बाद होंगे ।

अन्त में वहाँ भी मिलकर दोनों को एक बनना होगा इसके सिवाय कोई रास्ता नहीं है तो उसके लिये अभी और यहीं प्रयत्न

क्यों न किया जाय । एक ही नस्लके और एक ही देश के रहने वाले भाई सदा के लिये बिछुड़कर वैर मोल क्यों लें ?

चुनाव

दोनों भाइयों के अविश्वास का एक परिणाम यह है कि कौंसिलों आदि में जुदा जुदा चुनाव किया जाता है । सरकार की यह नीति किसी तरह समझमे नहीं आता । इससे दोनों और भी अधिक बिछुड़े हैं और स्वरक्षामें भी कुछ लाभ नहीं हुआ है । अगर कहीं हमारी संख्या दस फीसदी है और हमने लड़ जगड़कर पन्द्रह सीटें ले ली और उनको हमने ही चुना, मेम्बरों को दूसरे लोगों से कुछ मतलब ही न रहा तो इसका फल यह होगा कि जैसे हमारे पन्द्रह मेम्बर दूसरों से कोई ताल्लुक नहीं रखते उसी प्रकार दूसरे पचासी मेम्बर भी हमसे कोई ताल्लुक नहीं रखेंगे । दस के पन्द्रह मेम्बर लेलेने पर भी हमारा बहुमत तो हुआ नहीं और जो बहुमत के मेम्बर आये उनसे हमारी जान पहिचान भी एक वोट के नाते नहीं हुई । ऐसी हालत में वे मनमानी करना चाहें तो हमारे दस के बदले पन्द्रह मेम्बर क्या करलेंगे । इसकी अपेक्षा यही अच्छा है कि हम जनसंख्या के अनुसार ही अपने मेम्बर चाहें और सम्मिलित चुनाव करें । दूसरे मेम्बरों के चुनाव में हमारा हाथ हो और हमारे मेम्बरों के चुनाव में दूसरों का हाथ हो । इसका परिणाम यह होगा कि हर एक मेम्बर को दोनों जाति के वोटों से काम पड़ेगा इसलिये धारासभाओं में कट्टर मुसलमान और कट्टर हिन्दू न पहुँचकर उदार मुसलमान और उदार हिन्दू पहुँचेंगे ।

अल्पमत बहुमत तो जहाँ जिनका है वहाँ उन्हीं का रहेगा, पर एक दूसरे की पूर्वाह्न न करनेवाले और फूट फैलने में ही अपनी इज्जत समझनेवाले मेम्बर न रहेंगे । इसी में हिन्दू मुसलमान दोनों की भलाई है ।

उपसंहार

अन्त में हिन्दू और मुसलमान दोनों से मेरी प्रार्थना है कि वे अब अलग अलग होने की कोशिश न करें । एक दूसरे के उत्सवों में, त्यौहारों में, धर्मक्रियाओं में मिलने की कोशिश करें । दोनों मिलकर मंदिरों का - दोनों मिलकर मस्जिदों का उपयोग करें, अपने को एक ही नस्ल का समझें । अन्त में दोनों मिलकर इस तरह एक हो जाँय कि बड़ा से बड़ा शैतान भी दोनों को न लड़ा सके ।

हिन्दूमुस्लिममेल हुए बिना कोई भी चैन से नहीं रह सकता इसलिये वह कभी न कभी होकर ही रहेगा । पर हम जितनी देर लगायेंगे उतने दिनों तक दोजख के दुःख भोगते रहेंगे, इसलिये जल्दी से जल्दी हमें मेल की कोशिश करना चाहिये और मेल करने का एक भी मौका न छोड़ना चाहिये ।

इतना अवश्य करें

१- अगर आप मनुष्य मात्र को एक जाति मानते हों, सब धर्मों में समभाव रखकर सबसे उचित काम उठानी चाहते हों, सामाजिक जीवन में जरूरी परिवर्तन करना चाहते हों और इसके लिये एक संगठन की जरूरत समझते हों तो सत्यसमाज के सदस्य अवश्य बनिये और सत्यसमाज के प्रचार में तनमनधन से सहायता कीजिये ।

२- अपने गांव में सत्यसमाज का एक धर्मालय अवश्य बनाइये जे, मनुष्यमात्र को दर्शन करने के लिये खुला रहता है जिममें भ. सत्य, भ. अहिंस, और राम कृष्ण महावीर बुद्ध जयुस्त ईसा आदि महात्माओं की मूर्तियाँ और श्री कुरानशरीफ की पुस्तक या मकाशरीफ की आकृति विराजमान रहती है ।

ऐसा धर्मालय वर्धा स्टेशन के पास बोरगांव की हद में सड़क के किनारे सत्याश्रम में बना है आकर दर्शन कीजिये ।

३-सप्ताह में एकदिन ऐसा अवश्य रखिये जब हिन्दू मुसलमान आदि सब मिलकर सब धर्मों और जातियोंमें भेल बढ़ानेवाली प्रार्थनाएँ, स्वाध्याय, चर्च या व्याख्यानदि कर सकें ।

४-दूसरे धर्मवालों के धार्मिक उत्सवों में आदर के साथ शामिल होने कोशिश कीजिये ।

—दरबारीलाल सत्यम

